

കൃഷി ആഫീസർ തസ്തിക

88 (1427) ശ്രീ. യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്ര കൃഷി ആഫീസർമാരുടെ തസ്തികകളാണ് നിലവിൽ ഒഴിഞ്ഞുകിടക്കുന്നത്;

(ബി) അവ നികത്തുന്നതിന് സ്വീകരിച്ച നടപടികൾ എന്തൊക്കെയാണ്; വിശദാംശം വ്യക്തമാക്കുമോ?

ഉത്തരം

(എ) സംസ്ഥാനത്ത് നിലവിൽ 224 കൃഷി ഓഫീസർമാരുടെ തസ്തിക ഒഴിഞ്ഞു കിടക്കുന്നു. ഇതിൽ 196 എണ്ണം പി.എസ്.സി. വഴിയും 28 എണ്ണം പ്രൊമോഷൻ വഴിയും നികത്തപ്പെടേണ്ടതാണ്.

(ബി) കൃഷി ഓഫീസർ തസ്തികയിൽ നിയമനത്തിനുള്ള പി.എസ്.സി. റാങ്ക് ലിസ്റ്റിന്റെ കാലാവധി 2013-ൽ അവസാനിച്ചിരുന്നു. നിലവിൽ കൃഷി ആഫീസർ തസ്തികയിലെ എല്ലാ ഒഴിവുകളും പബ്ലിക് സർവ്വീസ് കമ്മീഷൻ റിപ്പോർട്ട് ചെയ്തിട്ടുണ്ട്. സർക്കാരിന്റെ നിർമ്മാണമായ ഇടപെടലിനെ തുടർന്ന് പബ്ലിക് സർവ്വീസ് കമ്മീഷൻ റാങ്ക് ലിസ്റ്റ് 24-7-2017-ൽ പ്രസിദ്ധീകരിച്ചിട്ടുണ്ട്. പബ്ലിക് സർവ്വീസ് കമ്മീഷനിൽ നിന്നും നിയമന ശുപാർശ ലഭിച്ചാലുടൻതന്നെ നിയമനം നടത്തുന്നതാണ്. ഇതിനാവശ്യമായ നടപടികൾ ത്വരിതഗതിയിൽ നടന്നുവരികയാണ്.

കൃഷി ചെയ്യുന്നതിന് സബ്സിഡി

89 (1428) ശ്രീ. ചിറ്റയം ഗോപകുമാർ :

ശ്രീമതി ഗീതാ ഗോപി :

ശ്രീ. ആർ. രാമചന്ദ്രൻ :

ശ്രീ. വി. ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് തരിശായി കിടക്കുന്ന സ്ഥലങ്ങളിൽ കൃഷി ചെയ്യുന്നതിന് സബ്സിഡി നൽകുന്ന പദ്ധതി നിലവിലുണ്ടോ; വ്യക്തമാക്കുമോ;

(ബി) തരിശായിക്കിടക്കുന്ന ഏതൊക്കെ സ്ഥലങ്ങളിലാണ് ഈ സർക്കാർ വന്നതിനുശേഷം കൃഷി ചെയ്തതെന്ന് വ്യക്തമാക്കുമോ;

(സി) സംസ്ഥാനത്ത് ആകെ എത്ര ഹെക്ടർ തരിശു നിലത്താണ് കഴിഞ്ഞ വർഷം കൃഷി ചെയ്തതെന്ന് വ്യക്തമാക്കുമോ?